



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৬১৫/২০২০

ভাৰতৰ সাংস্কৃতিক আৰু সমাজ জীৱনৰ উজ্জ্বল নক্ষত্ৰ কপিলা বাৎসায়নৰ বিয়োগত
মুখ্যমন্ত্ৰীৰ শোক প্ৰকাশ

দিছপুৰ, ১৬ ছেপ্টেম্বৰ : ভাৰতৰ সাংস্কৃতিক আৰু সমাজ জীৱনৰ উজ্জ্বল নক্ষত্ৰ, পদ্মভূষণ, পদ্মবিভূষণ, শংকৰদেৱ বঁটা প্ৰাপক, কপিলা বাৎসায়নৰ বিয়োগত গভীৰ শোক প্ৰকাশ কৰিছে মুখ্যমন্ত্ৰী সৰ্বানন্দ সোণোৱালে।

আজি এক শোকবাৰ্তাৰ জৰিয়তে মুখ্যমন্ত্ৰী সোণোৱালে কয় যে জীৱনকালত একান্ত নিষ্ঠা আৰু ঐকান্তিকতাৰে এইগৰাকী মনীষীয়ে বৃহত্তৰ ভাৰতৰ সমাজ জীৱনৰ বিভিন্ন দিশলৈ যি অনৱদ্য সেৱা আগবঢ়াই গ'ল সেয়া সমগ্ৰ ভাৰতবাসীয়ে শ্ৰদ্ধাৰে স্মৰণ কৰিব। ভাৰতীয় কলা-সংস্কৃতি আৰু ভাৰতীয় নৃত্যৰ উত্তৰণৰ দিশত এইগৰাকী পুৰোধা ব্যক্তিয়ে বিশিষ্ট অৰিহণা আগবঢ়াই গৈছে। সংগীত নাটক একাডেমী তথা অন্যান্য বহু সংখ্যক প্ৰতিষ্ঠানৰ বিভিন্ন পদবী অলংকৃত কৰি তেখেতে এই প্ৰতিষ্ঠানসমূহৰ জৰিয়তেও অনৱদ্য সেৱা আগবঢ়াই গৈছে। মেগছেছে বঁটা, সংগীত নাটক একাডেমী, ইউনেস্কো বঁটা ইত্যাদিৰ দৰে বিৰল সন্মানেৰে সন্মানিত এইগৰাকী মনীষীয়ে অসম চৰকাৰে প্ৰদান কৰা শংকৰদেৱ বঁটাৰেও সন্মানিত হৈছিল। বৃহত্তৰ ভাৰতীয় সমাজলৈ বলিষ্ঠ বৰঙণি যোগোৱা এইগৰাকী বিশিষ্ট ব্যক্তিৰ বিয়োগ আমাৰ সমাজ জীৱনৰ বাবে এক অপূৰণীয় ক্ষতি বুলিও মুখ্যমন্ত্ৰীয়ে কয়।

মুখ্যমন্ত্ৰীয়ে প্ৰয়াত কপিলা বাৎসায়নৰ বিদেহ আত্মাৰ চিৰশান্তিৰ বাবে ভগৱানৰ ওচৰত প্ৰাৰ্থনা জনোৱাৰ উপৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

বঃভাঃ / পুঃডেঃ
১৬/০৯/২০২০